

(സി) കഴിഞ്ഞ ഗവൺമെന്റിന്റെ കാലത്ത് സബ് സെൻറർ കോട്ടയം, കൊല്ലം, റിപ്രോഗ്രാഫിക് കോംപ്ലക്സ് വട്ടിയൂർക്കാവ് എന്നീ സെൻററുകൾ ലാഭത്തിലാണ് പ്രവർത്തിച്ചിരുന്നത്. മറ്റുള്ള സെൻററുകൾ ലാഭത്തിലല്ല പ്രവർത്തിച്ചിരുന്നത്.

ലാഭ നഷ്ടങ്ങളുടെ കണക്ക് (2000-01) അനുബന്ധം 3 ആയി ചേർത്തിരിക്കുന്നു. †

(ഡി) സെൻററിന്റെ ഇപ്പോഴത്തെ മാനേജിംഗ് ഡയറക്ടർ ശ്രീ. എസ്. സലീം ആണ്. അദ്ദേഹത്തിന്റെ കാലാവധി 2001 ഒക്ടോബർ 31 വരെയാണ്. ചില നിവേദനങ്ങൾ ലഭിച്ചവ പരിശോധിച്ചു വരുന്നു.

(ഇ) പ്രിൻറിംഗ് മെറ്റീരിയൽസ് വാങ്ങിച്ച സ്ഥാപനങ്ങളുടെ ലിസ്റ്റ് അനുബന്ധം 4 ആയി ചേർത്തിരിക്കുന്നു. †

വ്യാജവാർത്ത പ്രസിദ്ധീകരിച്ചതിനെതിരെ അന്വേഷണം

151. [725] ശ്രീ. ടി. വി. ചന്ദ്രമോഹൻ : താഴെ കാണുന്ന ചോദ്യങ്ങൾക്ക് ഇൻഫർമേഷനും പാർലമെന്ററികാര്യവും വകുപ്പുമന്ത്രി സഭയ്ക്ക് മറുപടി നൽകുമോ :

(എ) സുരേഷ് എന്ന ബി.ഡി.ഒ. യെ പിരിച്ചുവിട്ടതായ വ്യാജവാർത്ത പബ്ലിക് റിലേഷൻസ് വഴി പത്രങ്ങൾക്ക് ലഭിച്ചതായുള്ള ആരോപണത്തെ കുറിച്ച് അന്വേഷണം നടത്തിയിട്ടുണ്ടോ ;

(ബി) ഉണ്ടെങ്കിൽ ആ വാർത്ത നൽകാനുണ്ടായ സാഹചര്യവും അതിന് ഉത്തരവാദികൾ ആരാണെന്നും കണ്ടെത്തിയിട്ടുണ്ടോ ;

(സി) ഈ വിഷയത്തിൽ സമഗ്രമായ അന്വേഷണം നടത്താനും സംഭവത്തിന്റെ നിജസ്ഥിതി കണ്ടെത്താനും നടപടി സ്വീകരിക്കുമോ ?

ഉത്തരം

(എ) പബ്ലിക് റിലേഷൻസ് വഴി ഇത്തരത്തിലൊരു വാർത്ത പത്രങ്ങൾക്ക് നൽകിയിട്ടില്ല.

(ബി) ബാധകമല്ല.

(സി) ആരോപണത്തെക്കുറിച്ച് വ്യക്തമായ തെളിവുകൾ നൽകുന്ന പക്ഷം അന്വേഷണം നടത്തി നടപടി സ്വീകരിക്കുന്നതാണ്.

പാർലമെന്ററികാര്യ വകുപ്പ് രൂപീകരണം

152. [726] ശ്രീ. എ. സി. ഷൺമുഖദാസ് : താഴെ കാണുന്ന ചോദ്യങ്ങൾക്ക് ഇൻഫർമേഷനും പാർലമെന്ററികാര്യവും വകുപ്പുമന്ത്രി സഭയ്ക്ക് മറുപടി നൽകുമോ :

(എ) പാർലമെന്ററികാര്യ വകുപ്പ് രൂപീകരണം സംബന്ധിച്ച് എന്താണ് ഉത്തരവ് പുറപ്പെടുവിച്ചിട്ടുള്ളതെന്ന് വെളിപ്പെടുത്താമോ ;

(ബി) ഈ വകുപ്പിന്റെ സ്റ്റാഫ് പാറ്റേൺ വെളിപ്പെടുത്താമോ ;

† ലൈബ്രറിയിൽ വെച്ചിട്ടുണ്ട്.

(സി) എത്ര തസ്തികകൾ ഇതിനകം അനുവദിക്കപ്പെട്ടിട്ടുണ്ട് എന്ന് വെളിപ്പെടുത്താമോ ;

(ഡി) ഏതെല്ലാം പുതിയ തസ്തികകളാണ് ഇതിലേക്കായി നിർദ്ദേശിക്കപ്പെട്ടിട്ടുള്ളത് എന്ന് വെളിപ്പെടുത്താമോ ?

ഉത്തരം

(എ) പാർലമെന്ററി കാര്യവകുപ്പ് രൂപീകരണം സംബന്ധിച്ച 1-6-2001-ൽ ഉത്തരവ് പുറപ്പെടുവിച്ചു.

(ബി) ഡി.എ.പി. പാർലമെന്റ് താഴെപ്പറയും പ്രകാരമാണ്.

	<u>എണ്ണം</u>
സെക്രട്ടറി	1
ജോയിന്റ് സെക്രട്ടറി	1
ജോയിന്റ് സെക്രട്ടറിയുടെ സി. എ.	1
സെക്ഷൻ ഓഫീസർ	2
അസിസ്റ്റന്റ്	5
ടൈപ്പിസ്റ്റ്	2
ക്ലറിക്കൽ അസിസ്റ്റന്റ്	1
പ്യൂൺ	2
(സി) മുഴുവൻ തസ്തികകളും അനുവദിക്കപ്പെട്ടിട്ടുണ്ട്.	
(ഡി) പുതുതായി അനുവദിച്ച തസ്തികകൾ ഇവയാണ്.	
ജോയിന്റ് സെക്രട്ടറി	1
സെക്ഷൻ ഓഫീസർ	1
അസിസ്റ്റന്റ്	1
സി. എ.	1
പ്യൂൺ	1

പത്രപ്രവർത്തകരുടെ ക്ഷേമത്തിനായി പുതിയ പദ്ധതികൾ

153. [727] ശ്രീ. ഷിബു ബേബിജോൺ :

„ ജോണി നെല്ലൂർ : താഴെ കാണുന്ന ചോദ്യങ്ങൾക്ക് ഇൻഫർമേഷനും പാർലമെന്ററി കാര്യവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ പത്രപ്രവർത്തകരുടെ ക്ഷേമത്തിനായി ഈ സർക്കാർ അധികാരത്തിൽ വന്നതിനുശേഷം ഏതെങ്കിലും പുതിയ പദ്ധതികൾ ആവിഷ്കരിച്ചിട്ടുണ്ടോ ;

(ബി) ഏകിൽ എന്തെന്ന് വ്യക്തമാക്കാമോ ?

ഉത്തരം

(എ) ഇല്ല. പക്ഷേ അവരുടെ ക്ഷേമത്തിനായുള്ള പദ്ധതിയെക്കുറിച്ച് ആലോചിച്ചുവരുന്നു.

(ബി) ചോദ്യം ഉദിക്കുന്നില്ല.